

Vaqif Poeziya Günləri başladı

Heydər Əliyev Fondu, Azərbaycan Respublikası Mədəniyyət Nazirliyi və Azərbaycan Yazıçılar Birliyinin (AYB) təşkilatçılığı ilə növbəti Vaqif Poeziya Günləri başlanıb. Ənənəvi poeziya bayramı bu il də ölkəmizin bir neçə şəhər və rayonunu əhatə edəcək.

Vaqif Poeziya Günlərinin təməli ümummilli lider Heydər Əliyevin təşəbbüsü ilə 1982-ci ildə Şuşada qoyulub. Məhz o zaman Ulu öndərin iştirakı ilə Molla Pənah Vaqifin məqbərəsi və Poeziya Evi təntənəli şəkildə açılıb və onun tapşırığı ilə Vaqif Poeziya Günlərinin keçirilməsinə qərar verilib. Qarabağ münaqişəsindən əvvəl bu poeziya bayramı

baycan Yazıçılar Birliyi Qazax zona filialının sədri, Əməkdar incəsənət xadimi, şair Barat Vüsal tədbirə toplaşanları salamlayıb, səmimi ürək sözlərini çatdırıb. O deyib ki, Vaqif Qazaxda dünyaya göz açsa da, Şuşada məşhurlaşmış və orada dəfn edilib. Aparıcı Türk dünyasının böyük şairinin adına ənənəvi bayramın təşkilində əməyi keçənlərə qazaxlı ziyalılar adından



ənənəvi olaraq şairin vətəni Qazaxdan başlayaraq, ətrafa şeir işığı yayır və Şuşanın əsrarəngiz Cıdır düzündə başa çatırdı.

Azərbaycan Respublikasının Prezidenti, müəffər Ali Baş Komandan İlham Əliyevin rəhbərliyi ilə Silahlı Qüvvələrimizin şanlı qələbəsi nəticəsində Şuşa şəhəri işğaldan azad olunduqdan sonra Vaqif Poeziya Günləri yenidən keçirilməyə başlanıb.

Şeir təntənələri dünən Molla Pənah Vaqifin doğulduğu Qazax rayonundan start götürüb. Əvvəlcə iştirakçılar Yuxarı Salahlı kəndində şairin 300 illiyi ərəfəsində abadlaşdırılmış məkanda onun heykəlinin önünə gül dəstələri qoyub, əziz xatirəsini ehtiramla yad ediblər. Ardınca Qazax Müəllimlər Seminariyası – ADA Universitetinin Qazax Mərkəzində unudulmaz Xalq yazıçısı Yusif Səmədoğlunun 90 illik yubileyinə həsr olunan konfrans keçirilib.

Axşamüstü Qazax şəhərindəki Mütəfəkkirlər Parkında, Molla Pənah Vaqiflə Molla Vəli Vidadinin qoşa abidələri önündə Poeziya Günlərinin açılış mərasimi xüsusilə yaddaqalan təsir bağışlayıb. Tədbirdə rayon rəsmiləri, AYB-nin rəhbər heyəti, yazar və alimlər, şəhid ailələri, ağsaqqallar, ziyalılar, gənclər və KİV nümayəndələri iştirak ediblər. Azər-

minnətdarlığını bildirib.

Qazax Rayon İcra Hakimiyyətinin başçısı Rəcəb Babasov, mədəniyyət nazirinin müavini Fərid Cəfərov, AYB katibi Səlim Babullaoglu və başqaları çıxışlarında ölkə rəhbərliyinin mədəniyyətə, o cümlədən ədəbiyyata qayğısını yüksək dəyərləndirib, bu bayramın yaradıcı mühitə stimül və ilham verdiyini vurğulayıblar. Musiqili proqram, o cümlədən Səməd Vurğunun “Vaqif” dramından parça və yerli aşıqların ifaları böyük ruh yüksəkliyi yaradıb.

Poeziya Günlərinin iştirakçısı kimi Qazaxa gələn ədəbiyyatşünas alim Rüstəm Kamal XQ-yə açıqlamasında dedi:

– Qonşu Gürcüstanın Rustavi şəhərində anadan olsam da, Qazaxın İkinci Şıxlı kəndində orta təhsil almışam. Odur ki, bura hər gəlişimi, sözün əsl mənasında qənimət sayıram. Şərəfli ziyarətində bulduğumuz Molla Pənah Vaqifə gəlincə isə deyim ki, o, yazılı ədəbiyyatımızın milli etnik kodlarla köklənməsində və poeziyamızda xalqımızın öz obrazının yaradılmasında müstəsna rolu olmuş şairdir. Vaqif başdan-ayağa işıq poeziyasıdır. Onun şeirlərində ən çox mənalanan, ən çox hallanan, ən çox diqqət çəkən nur,



ışığı, şölə sözləridir. Dövlətimizin başçısı İlham Əliyev və Heydər Əliyev Fondu bizim mədəniyyətimizi, ədəbiyyatımızı klassiklərimizi layiqincə himayə edir, onların yenidən milli yaddaşımıza qayıtmasında böyük rol oynayır. Bir ziyalı kimi, Vaqif Poeziya Günlərinin bərpasına görə ölkə rəhbərliyinə təşəkkür edirəm.

AYB-nin poeziya bölməsinin rəhbəri İbrahim İlyaslinın ürək sözləri:

– Mən də əslən şairlər yurdu Qazaxdanam. Bura əliboş gəlməmişəm. Yenicə çapdan çıxmış “Salam sahibi haqqdı...” kitabımı dostlara ərməğan gətirmişəm. Bu topluda divani, tənqid, qoşma, gəraylı və müxəmməslərim toplanıb. Vaqifin başımız üstündəki ruhuna sığınaraq, bir neçə şeirimi səsləndirdim. İmkan olsa, Şuşada “Poeziya saati”ndə də oxuyacağam. Dedi-yim budur ki, belə bayramlar bizi ruhlandırır, ürəkləndirir, xalqımızın ədəbiyyata, poeziyaya bağlılığını görüb sevinirik. Ənənəvi Poeziya bayramları bir daha dünyaya göstərir ki, biz qılıncı da, qələmi də əlimizdə möhkəm tutan millətik.

Qeyd edək ki, Poeziya Günləri bu gün Gəncədə, sabah Ağdam rayonunda davam edəcək. Bayramın əsas və son akkordları isə iyulun 17–18-də Azərbaycanın mədəniyyət paytaxtı Şuşa şəhərində vurulacaq. Şuşada baş tutacaq tədbirlərdə tanınmış ədəbiyyat və incəsənət xadimləri, dövlət və hökumət nümayəndələri iştirak edəcəklər. Günlər çərçivəsində Şuşanın müxtəlif tarixi və mədəni məkanlarında – o cümlədən Heydər Əliyev Fondu tərəfindən bərpa olunan Molla Pənah Vaqifin muzey-məqbərə kompleksi, Natəvanın evi, Qarabağ oteli və Mehmandarovlar malikanəsində poeziya saatları, kitab sərgiləri və təqdimatları, musiqili kompozisiyalar, elmi konfrans, teatr tamaşaları və müxtəlif ədəbi-bədii proqramlar təşkil ediləcək.

Bu il də Vaqif Poeziya Günləri poeziya, ədəbiyyat və mədəniyyət həvəskarlarına çox unudulmaz anlar yaşadacaq. Bayram çərçivəsində istiqlalçı Xalq şairi Bəxtiyar Vahabzadənin 100 illik yubileyi də qeyd olunacaq.

Əli NƏCƏFXANLI
XQ